
Shri VyAdeshvara Kripa Kavacham

श्रीव्याडेश्वरकृपाकवचम्

Document Information



Text title : VyAdeshvara Kripa Kavacham

File name : vyADeshvarakRRipAkavacham.itx

Category : shiva, kavacha

Location : doc_shiva

Author : Diwakar Anant Ghaisas guruji (Brihatstotraratnakara, Dhavale Prakashan)

Transliterated by : NA

Proofread by : NA

Latest update : January 14, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose. Please note that proofreading is done using Devanagari version and other language/scripts are generated using **sanscript**.

Please help to maintain respect for volunteer spirit.

September 20, 2019

sanskritdocuments.org

శ్రీవ్యాడేశ్వరకృపాకవచమ్



శ్రీగణేశాయ నమః ।

గుహాగరస్థితః సాక్షాన్మహావ్యాడేశ్వరః శివః ।

పాతు మాం సజ్కటాత్సత్యం శరణాగతవత్సలః ॥ ౧ ॥

స మామవతు దుర్భిక్షే సుఖే దుఃఖే దినే దినే ।

పరివారం సదా పాతు సదనం త్రిపురాన్తకః ॥ ౨ ॥

మమ చేతశ్చ బుద్ధిం చ ధూర్జటి పాతు మే మనః ।

వృత్తిం పాతు పినాకీ మే వ్యవసాయం జటాధరః ॥ ౩ ॥

భూమౌ తథా పితృలోకే లోకనాథః సదాశివః ।

స్వర్గే రక్షతు సర్వేశో మహాదేవశ్చ సర్వదా ॥ ౪ ॥

శీర్షం మే శఙ్కరః పాతు భాలం రక్షతు వై భవః ।

నేత్రో దృష్టిం నీలకణః శ్రుతిం భూతేశ్వరస్తథా ॥ ౫ ॥

భార్గవస్థాపితః స్థాణుర్మస్తకం మే సదాఽవతు ।

పూణం మృత్యుశ్శయః పాతు ముఖం కోఙ్కణరక్షకః ॥ ౬ ॥

ఓష్ఠా వాణీ చ జిహ్వం చ రక్షతాం చన్ద్రశేఖరః ।

కన్ధరామీశ్వరః పాతు భుజౌ పఞ్చాననస్తథా ॥ ౭ ॥

స్కన్ధౌ మహేశ్వరః పాతు కరా మే శైలజాపతిః ।

హస్తౌ రక్షేదాశుతోషో విశ్వనాథః కరాఙ్గలీః ॥ ౮ ॥

భస్మధారీ కరపృష్ఠే శూలీ కరతలే తథా ।

హృదయం పాతు యోగీశః ఉరో మే పార్వతీప్రియః ॥ ౯ ॥

జఠరం హవ్యవాణ్నేత్రో నాభిం భక్తమనోగతః ।

స్మరాన్తకః కటి పాతు సక్థినీ విమలాన్తరః ॥ ౧౦ ॥

గుహగ్రామేశ్వరః పాతు జఙ్ఘే ఊరూ చ గుహ్యకమ్ ।

జానునీ స్థాణురూపేణ రక్షేన్మమ పురాస్తకః ॥ ౧౧ ॥
 గుల్ఫ గుహపితా రక్షేచ్ఛరణౌ కులదైవతమ్ ।
 సర్వాఙ్గాణి విభూ రక్షేత్ త్వగ్రక్షేద్భయనాశనః ॥ ౧౨ ॥
 ధర్మం మేఽవతు సంహర్తా కర్మ రక్షేత్పినాకవాన్ ।
 పుణ్యం మే పాతు కాశీశో ధైర్యం రక్షతు వై హరః ॥ ౧౩ ॥
 రుద్రో మే సన్తతిం పాతు పశూన్పశుపతిస్తథా ।
 వాహనం సర్వగః శమ్భుః శీలం త్ర్యమ్భకవైభవః ॥ ౧౪ ॥
 వర్త్య కైలాసనాథశ్చ పాతు మే కులదైవతమ్ ।
 సమ్పదం సామ్భ ఆనన్దం పాతు నర్తనపణ్డితః ॥ ౧౫ ॥
 సర్వస్థానేషు కాలేషు రక్షేన్మాం గిరిజాపతిః ।
 కవచస్మరణేనైవ పాతు వ్యాడేశ్వరః స్వయమ్ ॥ ౧౬ ॥
 ప్రభాతే వా ప్రదోషే వా దినే రాత్ర్యాం పఠేన్నరః ।
 విఘ్నాని తస్య నశ్యేయః సర్వదా సుఖభాగ్భవేత్ ॥ ౧౭ ॥
 అరుణోదయకాలే వా జపేద్ధీపకసన్నిధౌ ।
 ఆమోఘం కవచం భూయాత్పుణ్ణాఙ్కరప్రవర్తనమ్ ॥ ౧౮ ॥
 అష్టాదశేషు లోకేషు రక్షాం వ్యాడేశ్వరకృతామ్ ।
 ప్రాప్య భక్తో భవేన్నిత్యం సదా శివకృపాఙ్కితః ॥ ౧౯ ॥
 ధ్యాయేద్వ్యాడేశ్వరం నిత్యం జపేన్నామ శివస్య చ ।
 సద్ధర్మకర్మసంయుక్తః సదాచారీ సుఖీ భవేత్ ॥ ౨౦ ॥
 ఏతత్తు కవచం శ్రద్ధాభక్తియుక్తేన చేతసా ।
 దివాకరకవిప్రాప్తం హృదయానన్దకారణమ్ ॥ ౨౧ ॥
 ఇతి శ్రీఅనన్తసుత-శ్రీదివాకరవిరచితం శ్రీవ్యాడేశ్వరకృపాకవచం సమ్పూర్ణమ్ ॥

Please send corrections to sanskrit@cheerful.com

